

Tislma lil VICTOR TEDESCO

Kien l-Erbgħa, 18 ta' Marzu meta mal-Hamrun kollu ġriet l-aħbar li kien miet Victor Tedesco. Ghalkemm f'dawn l-aħħar xhur kulhadd kien jaf li saħħet Victor kienet sejra għall-aħħar, donnu hadd ma ried jammetti li s-Sur Vic kellu jitlaq u għalhekk malli hargħet l-aħbar il-Hamrun waqa' f'luttu kbir.

Għalkemm is-Sur Vic twieled l-Imsida huwa rabat ismu mal-Hamrun. U dan mhux biss għaliex iżżewweġ mara Hamruniża u kellu lil uliedu kollha mill-Hamrun fejn għex għal bosta snin, iżda għaliex halla ismu miktub b'ittri tad-deheb fl-istorja tal-futbol mhux biss Hamruniż iżda wkoll dak Malti.

Victor Tedesco kien persunaġġ kulurit u b'hafna hiliet. F'żgħozitu laġħab il-futbol fl-oghla livell mal-Furjana u mbaġħad qabad is-sengħa elettromekkanika u kien wiehed mill-ewwel Maltin li hadmu boġħod minn xtutna f'din is-sengħa mad-ditta Panta Lesco speċjalment f'pajjiżi Għarab. Hemm hu bena l-imperu tiegħu biex meta rritorna Malta ddedika hajtu għal-logħba tal-ballun.



Wara esperjenza qasira mal-klabb ta' pajjiżu l-Imsida, hu kien ġie avviciinat minn Eddie Zammit Cordina biex jiehu l-Prezidenza tal-Hamrun Spartans meta l-klabb tagħna kien f'xifer ta' xoljiment. Hu hataf din l-opportunità b'idejh it-tnejn u daħal biex jagħmel mill-Hamrun Spartans l-aqwa klabb fil-pajjiż. Hafna, inkluż jien, kienu xettiċi li jirnexxilu wara snin twal ta' delużjonijiet. Iżda hu dawwar lilu nnifsu b'hafna nies ohra li jhobbu lill-Hamrun. Xehet għajnejh fuq il-hafna tfal promettenti li ahna tal-Liberty kellna fin-nursery tagħna f'dawk is-snin u ġab minn barra l-Hamrun plejers stabbiliti bħal Ġorġ u Ray Xuereb u Edwin Farrugia mill-Furjana, Carlo Seychell mill-Valletta u Charles Zammit mill-Gżira. Ma' dawn hu holom li jerga' jibda jġib plejers minn barra l-pajjiż u beda billi ġab żewġ Inġliżi, Peter Hatch u John Linacre. Iżda t-tim kien tant b'saħħtu li anke dawn damu ma sabu post permanenti fit-tim Hamruniż. U hekk bdiet l-avventura Hamruniża tas-snin tmenin li ġennet lil kull Hamruniż għal wara l-Ispartans. Irbahna u ċcelebrajna pataflun ta' unuri u l-ghajta tagħna saret "Minn Ta' Qali Għal Strada Rjali". Kulhadd bit-T-Shirt tal-Hamrun Spartans u jdoqq is-diski Spartani. Snin li min bhali kellu x-xorti li jgħixhom żgur li ma jista' jinsihom qatt.



Is-Sur Vic kien jaf jitkellem u jikkonvinci. Kien jifhem fil-loghba u l-plejers kienu jafu li ma jistghux jidhku bih. Kien mhux biss President, iżda wkoll prezenti fuq il-bank biex ighin lill-kowč u jimmotiva lill-plejers. Kien avventuruż u hafna mill-ideat tieghu li kienu jidhru bombastiçi u mpossibbli, hu wettaqhom u ohrajn wettquhom warajh.

Holom li jibni stadium fil-Hamrun u ghalkemm iffaççjat minn hafna tfixkil u oppożizzjoni wasal biex jibnih u llum, bix-xoghol ta' hafna ohrajn li ġew warajh għandna stadium fost l-isbaħ u l-aqwa f'Malta. Naturalment mhux kull ma ghamel Tedesco kien perfett u f'hafna mill-ideat tieghu jien ukoll ma qbiltx mieghu, iżda mill-banda l-oħra jien tal-fehma li kieku ma wasalx fil-hin opportun, kieku żgur ma konniex ngħixu ż-żmien gloriuż tar-renju tieghu.

Illum qeghdin niġġieldu biex nerġghu naraw lill-Hamrun Spartans fil-quçcata. Dan qed jidher impossibbli u kultant nahbtu naqtgħu qalbna. Iżda jekk nippruvaw niftakru fis-Sur Vic u nagħmlu l-isforzi li kien jagħmel hu u nkunu determinati kif kien hu, jien nahseb, anzi ninsab çert li naslu.

Sahħa Sur Vic, u strieh fil-paçi.

George D'Amato